

మండలాలకు చేరుకున్న బతుకమ్మ చీరలు



జహీరాబాద్ ఎంపీడివో కార్యాలయంలో పంపిణీకి సిద్ధంగా ఉన్న బతుకమ్మ చీరలు

జహీరాబాద్, అక్టోబర్ 3: బతుకమ్మ పండగకు బతుకమ్మ చీరలు పంపిణీ చేసేందుకు ప్రభుత్వం ఏర్పాట్లు చేస్తున్నది. మున్సిపల్లోని అర్బులైన వారికి బతుకమ్మ చీరలు పంపిణీ చేసేందుకు 30 వెల చీరలు సరఫరా చేశారు.

గ్రామాలు, వార్డులు వారిగా వివరాలు సేకరించి పేదలకు పంపిణీ చేయనున్నారు. చీరలు పంపిణీ చేసేందుకు ఎంపీడివో కార్యాలయంలో నిల్వ చేశారు. రెండు రోజుల్లో చీరలు పంపిణీ చేస్తామని అధికారులు తెలిపారు.

ఝాన్సార

ఝాన్సార, అక్టోబర్ 3: బతుకమ్మ పండుగ పురస్కరించుకొని ప్రభుత్వం పేదప్రజలకు పంపిణీ చేస్తున్న బతుకమ్మ చీరలు ఝాన్సార మండలానికి వచ్చినట్లు ఎంపీవో సువర్ణ తెలిపారు. మండలంలోని ఆయా గ్రామాల మహిళలకు పంపిణీ చేయడానికి 12,120 బతుకమ్మ చీరలను ప్రభుత్వం సరఫరా చేసిందన్నారు. గ్రామాల్లో గ్రామ పంచాయతీ కార్యదర్శులు రేపన్డిలర్ల ద్వారా మహిళలకు పంపిణీ చేస్తారని తెలిపారు.

ఎన్నికలకు సిద్ధంగా ఉండాలి

కోహిర్, అక్టోబర్ 3: ఎన్నికలను నిర్వహించేందుకు వెంటనే ఏర్పాట్లను పూర్తి చేయాలని జహీరాబాద్ డివిజన్ పంచాయతీ అధికారి రాఘవరావు కార్యదర్శులను ఆదేశించారు. మంగళవారం బిలాల్పూర్, కొత్తూర్, ఖానాపూర్, రాజనెల్లి, గురుజువాడ గ్రామాల పోలింగ్ స్టేషన్లను ఆయన తనిఖీ చేశారు. ఈ సందర్భంగా డిఎల్పీవో మాట్లాడుతూ ఎన్నికల నిర్వహణకు ఏర్పాటు చేసిన పోలింగ్ స్టేషన్లలో విద్యుత్ సరఫరా, తాగునీరు తప్పనిసరిగా ఉండాలని సూచించారు. తమ ఓటు హక్కును వినియోగించుకునేందుకు వచ్చే దివ్యాంగుల కోసం ప్రత్యేక ఏర్పాట్లను పూర్తి చేయాలని ఆదేశించారు. ఓటర్లకు ఎలాంటి ఇబ్బందులు లేకుండా చూడాలన్నారు. ఆయన వెంట సర్పంచ్ సంగారెడ్డి, కార్యదర్శి అనూప న్నారు.

సరిహద్దులో రోడ్డు పనులు ప్రారంభం

సిర్సాపూర్, అక్టోబర్ 3: మండలంలోని అంతర్గాం గ్రామానికి పక్కనే ఉన్న కామారెడ్డి జిల్లా పట్టణం మండలం మార్గంపై సరిహద్దు బీటీ రోడ్డు నిర్మాణానికి మంగళవారం జుక్కల్ నియోజవర్గం ఎమ్మెల్యే హస్తంతు షిందే భూమి పూజ చేసి పనులు ప్రారంభించారు. అంతర్గాం సర్పంచ్ రవీందర్ పాటిల్, గ్రామస్థులు హాజరై వ్యక్తం చేశారు. అంతర్గాం నుంచి సంగారెడ్డి జిల్లా వరకు బీటీ రోడ్డు పూర్తయింది.



బార్డర్ బీటీ రోడ్డు నిర్మాణం పనులు ప్రారంభించిన ఎమ్మెల్యే షిందే, చిత్రంలో రెండు జిల్లాల నాయకులు

పక్క జిల్లా సరిహద్దు నుంచి మార్గంపై గ్రామం వరకు కిలోమీటర్లపై రోడ్డుకు ప్రభుత్వం రూ. 1.15 కోట్లు నిధులు మంజూరు చేసింది. ఈ రోడ్డు త్వరితగతిన పూర్తి చేయించి రెండు జిల్లాల ప్రజల రవాణా సౌకర్యా

లను మెరుగు పరుస్తామని అక్కడి ఎమ్మెల్యే షిందే అన్నారు. అనంతరం స్థానిక సర్పంచ్ రవీందర్ పాటిల్ ఎమ్మెల్యేకు శాలువా కప్పి ఘనంగా సన్మానం చేశారు. కార్యక్రమంలో బీఆర్ఎస్ నాయకులు ఉన్నారు.



గురుజువాడలో పోలింగ్ స్టేషన్లను పరిశీలిస్తున్న డిఎల్పీవో రాఘవరావు

గ్రామంలో బోరు ఏర్పాటుకు తీర్మానం

సిర్సాపూర్, అక్టోబర్ 3: మండలంలోని కిషన్ నాయక్ తండా గ్రామ పంచాయతీ కార్యాలయంలో సర్పంచ్ జగ్గరాం నాయక్ ఆధ్వర్యంలో మంగళవారం గ్రామస్థులు, రైతులు సమావేశమయ్యారు. అయితే గ్రామంలో వ్యవసాయాభివృద్ధి కోసం స్వచ్ఛం ధంగా కృషి చేస్తున్న 'వాటర్షెడ్ ఆర్గనైజేషన్ ట్రస్టు' వారు గ్రామ ప్రజలకు తాగునీటి కోసం బోరుబావి, చేతిపంపును ఏర్పాటు చేసేందుకు ముందుకొచ్చారు. ఈ మేరకు ఆ సంస్థ 'గ్రామ పనులధర సేవక్ నాందేవ్' సమావేశంలో ఈ విషయాన్ని తెలిపారు. ఈ మేరకు గ్రామస్థులు 50 శాతం కాంట్రీభూషనకు సహకరించాల్సి ఉంటుందని తెలుపగా, అందుకు రైతులు, గ్రామస్థులు ఏకగ్రీవంగా తీర్మానించారు. కార్యక్రమంలో ఎంపీటీసీ లక్ష్మీబాయి పుండ్రా కిరాణ్, ఉప సర్పంచ్, వార్డు సభ్యులు రైతులు ఉన్నారు.

విద్యుత్ షాక్ తగిలి వ్యక్తి మృతి

అమీన్ పూర్, అక్టోబర్ 3: విద్యుత్ షాక్ తగిలి ఓ మేస్త్రి మృతి చెందిన ఘటన అమీన్ పూర్ పోలీస్ స్టేషన్ పరిధిలో చోటు చేసుకుంది. పోలీసుల కడపం ప్రకారం.. చత్తీస్ గడక్ చెందిన సునీల్ కుమార్ సాహు (30) బతుకు దేరువు నిమిత్తం మూడు సంవత్సరాల కిందట అమీన్ పూర్ లోని కృష్ణనగర్ వచ్చి గుడిసె వేసుకుని నివాసం ఉంటూ మేస్త్రిగా జీవనం సాగిస్తున్నాడు. ఈ క్రమంలో అమీన్ పూర్ లోని మధురనగర్ కాలనీలో బెల్లంకొండ మల్లారాద్రి అనే లేబర్ కాంట్రాక్టు ఓ భవనాన్ని నిర్మిస్తుండగా అతని వద్ద సునీల్ కుమార్ పనికి కుదిరాడు. సోమవారం రాత్రి ఇసుక రాడ్లనుపైకి

తీసుకెళ్తున్న క్రమంలో మొదటి అంతస్తుకు రాగానే పక్కనే ఉన్న విద్యుత్ వైర్లకు ఇసుక రాడ్లు తగిలి షాక్ కొట్టింది. షాక్ తగిలి సునీల్ కింద పడిపోవడంతో వెంటనే అతన్ని చికిత్స నిమిత్తం అశోక్ నగర్ లోని ఓ ప్రైవేట్ దవాఖానకు తీసుకెళ్లారు. వైద్యులు పరిశీలించి మృతి చెందినట్లు నిర్ధారించారు. సమాచారం తెలుసుకున్న పోలీసులు దవాఖానకు చేరుకొని మృతదేహాన్ని పోస్టు మార్షం నిమిత్తం పటాన్ చెరు ప్రభుత్వ దవాఖానకు తరలించారు. మృతు డి బంధువు కీర్తన్ సాహు ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు.

జాతీయ హాకీ క్రీడల్లో హార్నిట్ సత్తా



బహుమతి అందుకుంటున్న కల్లూరి హార్నిట్ అండ్ టీమ్

బ్రెయిన్ స్ట్రోక్తో కార్యదర్శి మృతి

రామాయంపేట, అక్టోబర్ 3: బ్రెయిన్ స్ట్రోక్తో రామాయంపేట మండలం దామర చెర్ల పంచాయతీ కార్యదర్శి సంధ్యారాణి మృతి చెందిన ఘటన మంగళవారం తెల్లవారుజామున జరిగింది. వివరాల్లోకి వెళ్తే.. కొంత కాలంగా తీవ్ర అనారోగ్యంతో ఇబ్బందిపడుతున్న సంధ్యారాణిని ఆదివారం పరిస్థితి విషమించడంతో కుటుంబీకులు హైదరాబాద్ లోని ఓ ప్రైవేటు దవాఖానలో చేర్పించారు. పరిస్థితి విషమంగా ఉండి కోమాలోకి వెళ్డంతో కుటుంబ సభ్యులు సోమవారం స్వగ్రామం కామారెడ్డి జిల్లా పాతరాజంపేటకు తీసుకెళ్లారు. మంగళవారం తెల్లవారుజామున మృతి చెందినట్లు కుటుంబ సభ్యులు తెలిపారు. విషయం తెలుసుకున్న మెదక్ జిల్లా పంచాయతీరాజ్ అధికారి సాయిరాం, డిఎల్పీవో రాజేంద్ర ప్రపాద్ పాటు రామాయంపేటకు చెందిన కార్యదర్శులు, రామాయంపేట ఎంపీడివో ఉమాదేవి కుటుంబ సభ్యులను పరామర్శించి, సంధ్యారాణి అంత్యక్రియల్లో పాల్గొన్నారు.



కిషన్ నాయకతండా జిటిలో సమావేశం నిర్వహించి గ్రామస్థులతో చర్చిస్తున్న సర్పంచ్

7న జహీరాబాద్ లో మెగా జాబ్ మేళా

జహీరాబాద్, అక్టోబర్ 3: నిరుద్యోగులకు ఉపాధి కల్పించేందుకు జహీరాబాద్ లో మెగా జాబ్ మేళా నిర్వహిస్తున్నామని రైల్వే బోర్డు సభ్యుడు, బీఆర్ఎస్ నాయకుడు షేక్ ఫరీదు ఒక ప్రకటనలో తెలిపారు. ఎంపీ బీబీ పాటిల్ ఫౌండేషన్ ఆధ్వర్యంలో ఈ నెల 7న మెగా జాబ్ మేళా ఉంటుందన్నారు. పట్టణంలోని షెటార్ ఫంక్షన్ హాల్ లో జాబ్ మేళా నిర్వహిస్తున్నామని, జాబ్ మేళాను ఎంపీ బీబీ పాటిల్ ప్రారంభిస్తారన్నారు. నిరుద్యోగులు ఈ ఆవకాశాన్ని వినియోగించుకోవాలని కోరారు. నియోజవర్గంలో 10వ తరగతి నుంచి పీజీ వరకు చదువుకొన్న నిరుద్యోగులు మెగా జాబ్ మేళాకు హాజరై ఉద్యోగాలు పొందాలన్నారు. జాబ్ మేళాలో 50 పైగా కంపెనీలు పాల్గొంటాయన్నారు.

నేడు మండలంలో ఎమ్మెల్యే పర్యటన

వట్పల్లి, అక్టోబర్ 3: మండలంలోని వివిధ గ్రామాల్లో జరిగిన అభివృద్ధి పనులను ఎమ్మెల్యే చంటి క్రాంతికిరణ్ ప్రారంభించనున్నారని వరం అధ్యక్షుడు వీరాద్రి, మండల ప్రధాన కార్యదర్శి శివాజీరావు తెలిపారు. మండల కేంద్రంతో పాటు పాలడ్లు, షాద్ నగర్, గొర్రెకల్, నాగులపల్లి, పల్లెట్ల, నిర్మల్ల, మర్చెల్లి గ్రామాల్లో జరిగిన పలు అభివృద్ధి పనులకు శంకుస్థానం చేయనున్నారన్నారు. ప్రజాప్రతినిధులు, నాయకులు, కార్యకర్తలు కార్యక్రమాలను విజయవంతం చేయాలని కోరారు.

రాష్ట్రస్థాయి కరాటే పోటీలకు ఎంపిక

రురాసంగం, అక్టోబర్ 3: జిల్లాస్థాయి ఎస్ జిఎఫ్ క్రీడా పోటీల్లో రురాసంగం మండల జిల్లా పరిషత్ ఉన్నత పాఠశాల విద్యార్థి సంగమేశ్వర్ ప్రథమ స్థానం సాధించి రాష్ట్రస్థాయి పోటీలకు అర్హత సాధించడంపై పాఠశాల ప్రధానోపాధ్యాయుడు విష్ణు వర్మనరేడ్డి, కరాటే కోచ్ సిద్ధస్వామి తెలిపారు. నల్గొండలో జరిగే రాష్ట్రస్థాయి పోటీల్లో జిల్లా తరుపున కరాటే పోటీల్లో పాల్గొంటారని తెలిపారు. ప్రధానోపాధ్యాయులు విద్యార్థి సంగమేశ్వర్, కరాటే కోచ్ సిద్ధస్వామికి అభినందనలు తెలిపారు.

ఈ నెల 13 నుంచి క్రీడాలు

హత్తూర్, అక్టోబర్ 3: హత్తూర్ సాంఘిక సంక్షేమ గురుకుల పాఠశాల క్రీడా ప్రాంగణంలో ఈ నెల 13 నుంచి 16 వరకు 9వ జోన్ లో స్థాయి క్రీడా పోటీలు నిర్వహిస్తున్నామని ప్రిన్సిపాల్ సుధాకర్ తెలిపారు. సాంఘిక సంక్షేమ గురుకుల విద్యాలయాల సంఘ ఆధ్వర్యంలో నిర్వహించే క్రీడాపోటీల్లో పలు జిల్లాల్లోని 11 పాఠశాలలకు చెందిన 960 మంది క్రీడాకారులు పాల్గొననున్నట్లు తెలిపారు. అందరి-14, 17, 19 విభాగాల్లో క్రీడాపోటీలు జరుగనుండగా అందులో వాలీబాల్, కబడ్డీ, ఖోఖో, పుట్ బాల్, హ్యాండ్ బాల్ తదితర క్రీడలు నిర్వహిస్తారు. క్రీడాపోటీల నిర్వహణకు ఆటస్థలం సిద్ధం చేస్తున్నట్లు ఆయన పేర్కొన్నారు.

ప్రమాదవశాత్తు నీటమునిగి మత్స్యకారుడు మృతి

హత్తూర్, అక్టోబర్ 3: చేపలు పట్టేందుకు వెళ్లి ప్రమాదవశాత్తు నీటమునిగి మత్స్యకారుడు మృత్యుచెందిన సంఘటన హత్తూర్ మండలం దౌలాపూర్ గ్రామ శివారులో మంగళవారం సాయంత్రం చోటు చేసుకుంది. గ్రామస్థుల వివరాల ప్రకారం.. గ్రామానికి చెందిన చింత లింగయ్య (65) మంగళవారం గ్రామ శివారులోని వాగులో చేపలు పట్టేందుకు వెళ్లి ప్రమాదవశాత్తు నీటిలో మునిగిపోవడంతో స్థానికులు గమనించి నీటిలో నుంచి మృతదేహాన్ని బయటకు తీసినట్లు తెలిపారు. మృతుడు దౌలాబాద్ మత్స్య సహకార సంఘం ఉపాధ్యక్షుడిగా కొనసాగుతున్నాడు.



PUBLIC NOTICE

Know all men by these present that our client **Kumari. Bala Samhitha Peddireddy, D/o. Shiva Bhaskar Peddireddy, R/o. Flat. No. 203, Srinivasa Residency, Vittalwadi Narayanaguda, Hyderabad, TS - 500029,** is intending to purchase the All that part and parcel of Plot No. 171/1, Admeasuring 680 sq.yards or 568.57 sq.mts. in the property by name and style of "Aanya Komati Projects", situated at "Sultanpur Village & GP", Ameenpur Mandal, Sangareddy District, Telangana State. Bounded by: North: Plot No.168, 169, 170, South: Others Land, East : 25 feet Wide Road, West: Others Land for a valuable sale consideration from: **1. Mrs. Mumtaz Begum, W/o. Late Mohammed Moin Uddin, aged about 72 years, Oc: Housewife, Adhaar No. 268965117424 and 2. Mr. Mohammed Naimuddin, S/o. Late Mohammed Moin Uddin, aged about 47 years, Occ: Business, Aadhaar No. 336940391436, both are residents of H.No. 9-4-134/25/1/A/1, Nadeem Colony, Tolichowki, Golconda, Hyderabad, Telangana State.** Therefore, our clients hereby calls upon the public in general that, if anybody is having any objection or interest over the said property, they may contact the under signed with all the original documents within (7) from the date of this Notice, otherwise our client will proceed with sale transaction as if there are no objections from any quarter.

Sd/- **C.H.JAYAKRISHNA**
Advocate
#9-1-220, St.Mary's Roads, Secunderabad, TS-500003. Cell: 7386304555.
Email: jaychnba@gmail.com